

அவர்களின் சிவாதம்பேறு குறித்து வெளியிடப்பற்ற





# 20JUU0006

தஏணியில் எம்லைத் தேஏற்ற வைத்தஎய் அறிவினை எமக்கு ஊட்டுவித்தஎய் செத்தமிழை ஒரும் பேசவைத்தருய் எமது வளர்ச்சிக்கு வழி தீ அமைத்தருய்

என்றும் எம் உள்ளத்தில் தீவ்கள் ஒளியாதத் திகழும் அன்புத்நதய்வமே! உவ்கள் பரதம் பணித்து வணவ்கி எவ்களின் காணிக்கையாக இம்மலரைச் சுமார்ப்பிக்கின்றோம்





digitized by Noolaham Foundation.



சிவமயம்

# பஞ்சபுராணம்



விநாயகர் துதி

திகட சக்கரச் செம்முகன மந்துள்ளான் சகட சக்கரத் தாமரை நாயகன் அகட சக்கர வின் மணியாவுறை விகட சக்கரன் மெய்ப்பதம் போற்றுவோம்.

#### தேவாரம்

காதலாகி கசிந்து கண்ணீர் மல்கி ஒதுவார் தம்மை நன்நெறிக் குய்ப்பது வேதம் நான்கினும் மெய்பொருள் ஆவது நாதன் நாமம் நமச்சிவாயமே.

## திரு வாசகம்

பாரொடு விண்ணாய்ப் பரந்தஎம் பரனே பற்றுநான் மற்றிலேன் கண்டாய் சீரொடு பொலிவாய் சிவபுரத் தரசே திருப்பெருந் துறையுறை சிவனே

ஆரோடு நோகேன் ஆர்க்கெடுத்துரைக்கேன் ஆண்ட நீ அருளிலை ஆனால் வார்கடல் உலகில் வாழ்கிலேன் கண்டாய் வருகவென்று அருள்புரி யாயே.

# திருவிசைய்யா

நையாத மனத்தினனை நைவிப்பானித் தெருவே ஐயாநீயுலாப் போந்த வன்றுமுத லின்றுவரை கையாரத் தொழுதருவி கண்ணாரச் சொரிந்தாலும் செய்யாயோ வருள் கோடைத் திரைலோக்கிய சுந்தரனே.

## திருய்பல்லாண்டு

மன்னுக தில்லை வளர்க்க நம் பக்தர்கள் வஞ்சகர் போய் அகல பொன்னின் செய் மண்டலத்துள்ளே புகுந்து புவனியெல்லாம் விளங்க அன்ன நடை மடவாள் உமைகோன் அடியோ முக்கருள் புரிந்து பின்னைப் பிறவி யறுக்க நெறி தந்த பித்தற்குப் பல்லாண்டு கூறுதுமே.

#### திருய்றாணம்

இறவாத இன்ப அன்பு வேண்டிப்பின் வேண்டு கின்றார் பிறவாமை வேண்டும் மீண்டும் பிறப்புண்டேல் உன்னை என்றும்

-02- :

மறவாமை வேண்டும் இன்னும் வேண்டும் நான் மகிழ்ந்து பாடி அறவா நீ ஆடும் போதுன் அடியின்கீ ழிருக்க என்றார்

# திருப்புகழ்

இசைந்த ஏறும் கரியுரி போர்வையும் எழில்நீறும் இலங்கு நூலும் புலியதளாடையும் மழுமானும் அசைந்த தோடுந் சிரமணி மாலையும் மடிமீதே அணிந்த ஈசன் பரிவுடன் மேவிய குருநாதா உசந்த சூரன் கிளையுடன் வேரற முனிவோனே உகந்த பாசக் கயிறொடு தூதுவர் நலியாதே அசைந்த போதென் துயர்கெட மாமயில் வரவேணும் அமைந்த வேலும் புயமிசை மேவிய பெருமாளே.

## வாழ்த்து

வான்முகில் வழாது பெய்க மலிவளஞ் சுரக்க மன்னன் கோன்முறை யரசுசெய்க குறைவிலா துயிர்கள் வாழ்க நான்மறை யறங்க ளோங்க நற்றவம் வேள்ளிமல்க மேன்மை கொள் சைவநீதி விளங்குக வுலகமெல்லாம்.



# அமரர் ஆறுமுகம்பிள்ளை சின்னம்மா அவர்களின் வாழ்க்கை வரலாறு

சீரும் சிறப்பும் ஒருமித்த ஈழத்திருநாட்டின் கலாச்சார சிகரமாக விளங்கும் யாழ்ப்பாணத்தின் மணிமகுடமாக திகழும் குறையாத விளைபொருளும், தக்க கேடில்லாத செல்வம் உடையவரம் கூடிய பொருந்தியுள்ள வளம் மிக்க காரைநகர் என்னும் ஊரில் பலகாடு என்னும் கிராமத்தில் பெருமைப் பண்புடையவரும் செய்வதற்குரிய அருமையான செயலை செய்வதற்கரிய இளைய நெறியில் வழிவந்த கந்தையா சிதம்பரத்திற்கு மகளாக 1938.01.16 அன்று சின்னம்மா பிறந்தார். இவருடன் செல்லம்மா, சோமசுந்தரம் ஆகியோர் சகோதரர்கள் ஆவார். இவர் தனது கல்வியை வியாவில் சைவ வித்தியா–ை யத்தில் பயின்று முடித்தார். இவரை எல்லோரும் அன்பாக அமுதவல்லி என்று அழைப்பர்.

இவருக்கு திருமணவயது வந்ததும் அவ்வூரில் உள்ள நாகேசுபிள்ளையின் மகன் ஆறுமுகத்தை திருமணம் முடித்தார். இல்வாழ்க்கையை ஆரம்பித்து மகிழ்வோடு இருவரும் ஒரு வராக வாழ்கின்ற காலத்தில் 1963ஆம் ஆண்டு தனது மூத்த மகனான விஜெயானந்தா என்பவரையும் அதன்பின் 1966ஆம் ஆண்டு சற்குணராசா என்னும் மகவைப்பெற்று அறம் என கூறப்பட்ட இல்வாழ்வை சிறப்புடன் வாழ்ந்து வந்தார்.

இந்நாட்களில் பிள்ளைகளின் கல்வியில் கவனம் செலுத்தினார். அதன் பின் மூத்த மகனின் விருப்பத்திற்கு இணங்க வெளிநாடு செல்ல அனுமதித்தார். அவரும் மணப்பருவம் அடைந்ததும் கருகாலியை சேரந்த சின்னத்தம்பி அன்னம்மா

> Digitized by Noolaham Foundation. noolaham.org | aavanaham.org

-04- =

என்பவரின் மகள் தனலட்சுமியை இல்லத்துணைவியாக தேர்ந் தெடுத்தனர். இவர்களின் இல்லறப் பயனகாக விஜெய்தனா, விதுர்சன், யதுர்சன் ஆகிய பிள்ளைச் செல்வங்களை பெற்றெடுத் தனர்.

பின்னர் இளைய மகனான சற்குணராசா என்ப வருக்கு பலகாட்டில் உள்ள சோமசுந்தரம் பவளமலர் என் பவரின் இளையமகள் சுசிலாவை இல்லற துணைவியாய் தேர்ந் தெடுத்தனர். இவர்களின் இல்லறப் பயனாக சசிரேகா, சிவசங்கர், சிவசூரியா ஆகியோரை பெற்றெடுத்தனர். இவ்வாறு வாழ்ந்த இவர் தனது பேரப்பிள்ளைகளின் அன்பும் பாசமும் வைத்து வளர்த்து வந்தார்.

இவ்வாறு சிறந்த ஒருவராக எங்களுடன் வாழ்ந்து இறுதியில் எங்கள் எல்லோரையும் ஏங்கித்தவிக்க விட்டு விட்டு உலக வாழ்வை முடித்து 12.05.2012 அன்று முற்பகல் 10.30 மணியளவில் இறைவனடி சேர்ந்தார். இவரின் இழப்பால் ஈடுசெய்ய முடியாத மக்கள், மருமக்கள், பேரப்பிள்ளைகள் எல்லோரும் தாயை இழந்த கன்று போல் பெரும் ஏக்கம் கொண்டார்கள்.

# si engal engal! engal!!

പ

#### சிவமயம்

# விநாயகர் அகவல்



சீதக் களபச் செந்தாமரைப் பூம் பாதச் சிலம்பு பலஇசை பாடப் பொன்னரை ஞாணும்பூந்துகில் ஆடையும் வன்ன மருங்கில் வளர்தழகு எறிப்பப் பேழை வயிறும் பெரும் பாரக் கோடும் வேழ முகமும் விளங்குசிந் தூரமும் அஞ்சு கரமும் அங்குசபாசமும் நெஞ்சில் குடி கொண்ட நீல மேனியும் நான்ற வாயும் நாலிரு புயமும் மூன்று கண்ணும் மும்மதச் சுவடும் இரண்டு செவியும் இலங்குபொன் முடியும் திரண்டமுப் புரிநூல் திகழொளி மார்பும் சொற்பதங் கடந்த துரிய மெய்ஞ் ஞான அற்புதன் ஈன்ற கற்பகக் களிறே முப்பழம் நுகரும் மூக்ஷிக வாகன இப்பொழு தென்னை ஆட்கொள்ள வேண்டித்

தாயாய் எனக்குத் தானெழுந் தருளி மாயாப் பிறவி மயக்கம் அறுத்துத் திருந்திய முதலைந் தெழுத்தும் தெளிவாய்ப் பொருந்தவே வந்தென் உளந்தனில் புகுந்து குருவடி வாகிக் குவலயந் தன்னில் திருவடி வைத்துத் திறமிது பொருளென வாடா வகைதான் மகிழ்ந்தெனக் கருளிக் கோடா யுதத்தால் கொடுவினை களைந்தே உவட்டா உபதேசம் புகட்டியென் செவியில் தெவிட்டாத ஞானத் தெளிவையும் காட்டி ஐம்புலன் தன்னை அடக்கும் உபாயம் இன்புறு கருணை இனிதெனக் கருளி கருவிகள் ஒடுங்கும் கருத்தினை அறிவித்து இருவினை தன்னை அறுத்திருள் கடிந்து தலமொரு நான்கும் தந்தெனக்குஅருளி மலமொரு மூன்றின் மயக்கம் அறுத்தே ஒன்பது வாயில் ஒருமந் திரத்தால் ஐம்புலக் கதவை அடைப்பதுங் காட்டி ஆறாதாரத்து அங்குச நிலையும் பேறா நிறுத்திப் பேச்சுரை அறுத்தே இடைபிங் கலையின் எழுத்தறி வித்துக் கடையிற் சுழுமுனைக் கபாலமுங் காட்டி மூன்று மண்டலத்தின் முட்டிய தூணின் நான்றெழு பாம்பின் நாவில் உணர்த்திக் குண்டலி அதனில் கூடிய அசபை விண்டெழு மந்திரம் வெளிப்பட உரைத்து மூலா தாரத்தின் மூண்டெழு கனலைக் காலால் எழுப்புங் கருத்தறி வித்தே அமுத நிலையும் ஆதித்தன்இயக்கமும் குமுத சகாயன் குணத்தையுங் கூறி இடைச் சக்கரத்தின் ஈரெட்டு நிலையும்

-07

உடற் சக்கரக்கின் உறுப்பையுங் காட்டி சண்முக தூலமும் சதுர்முக சூட்சமும் எண்முக மாக இனி தெனக்கு அருளிப் பரியட்ட காயம் புலப்பட எனக்குத் தெரியெட்டு நிலையும் தெரிசனப் படுத்திக் கருத்தினில் கபால வாயில் காட்டி இருத்தி முத்தி இனிதெனக் கருளி என்னை அறிவித்து எனக்கருள் செய்து முன்னை வினையின் முதலைக் களைந்து வாக்கும் மனமும் இல்லா மனோலயம் தேக்கியே எந்தன் சிந்தை தெளிவித்து இருள் வெளி இரண்டிற்கு ஒன்றிடம் என்ன அருள்தரும் ஆனந்தத்து அழுத்தி யென் செவியில் எல்லை யில்லா ஆனந்தம் அளித்து அல்லல் களைந்தே அருள்வழி காட்டிச் சத்தத்தின் உள்ளே சதாசிவம் காட்டிச் சித்தத்தின் உள்ளே சிவலிங்கம் காட்டி அணுவிற்கு அணுவாய் அப்பாலுக்கு அப்பாலாய்க் கணுமுற்றி நின்ற கரும்புள்ளே காட்டி வேடமும் நீறும் விளங்க நிறுத்திக் கூடுமெய்த் தொண்டர் குழாத்துடன் கூட்டி அஞ்சக் கரத்தின் அரும்பொருள் தன்னை நெஞ்சக் கரத்தின் நிலையறி வித்துத் தத்துவ நிலையைத் தந்தெனை ஆண்ட வித்தக விநாயக விரைகழல் சரணே.

பூசீத்த விநாயகரைப் அகவலைப்பாடி இந் க அரங்கேற்றத்துக்கு கைலாயத்தில் அகியலா வொவையாரை வீநாயகர் தன் துதிக்கையால் எடுத்துச் சென்று சேரமான் பெருமாள் நாயனார் அங்கு செல்லுமுன்னரே சேர்ப்பீத்தார். எனவே கிந்த காரீயத்தை வீரைவலேயே பாடுபவர் எடுத்த மீக அகவலைப் 

# காரிய சித்தி மாலை

சகல காரியங்களிலும் சித்தி பெற யானை முகனைத் துதித்து இந்தப் பாடலைப் பாடினால் ஒருவர் தான் எடுத்த காரியமும் எளிதில் நிறைவேறும்.

> திருவாக்கும் செய்கருமம் கைகூட்டும் செஞ்சொல் பெருவாக்கும் பீடும் பெருக்கும் உருவாக்கும் ஆதலால் வானோரும் யானை முகத்தானைக் காதலால் கூப்புவர்தம் கை.

பந்தம் அகற்றும் அநந்த குணப் பரப்பும் எவன்பால் உதிக்குமோ எந்த உலகும் எவனிடத்தில் ஈண்டி இருந்து சுரக்குமோ சந்த மறை ஆகமங்கலைகள் அனைத்தும் எவன் பால் தக வருமோ அந்த இறையாம் கணபதியை அன்பு கூரத் தொழுகின்றோம்.

உலகம் முழுதும் நீக்கமற ஒன்றாய் நிற்கும் பொருளெவனவ் வுலகிற் பிறக்கும் விகாரங்கள் உறாத மேலாம் ஒளியாவன் உலகம் புரியும் வினைப்பயனை ஊட்டுங் களைகண் எவன் அந்த உலக முதலாங் கணபதியை உவந்து சரணம் அடைகின்றோம்

> Digitized by Noolaham Foundation. noolaham.org | aavanaham.org

-09-

இடர்கள் முழுவதும் எவனருளால் எரிவீ மும்பஞ் செனமாயும் தொடரும் உயிர்கள் எவனருளால் சுரர்வாழ் பதியும் உறச்செய்யும் கடவுள் முதலோர்க் கூறின்றிக் கருமம் எவனால் முடிவுறும் அத் தடவு மருப்புக் கணபதிபொன் சரணம் சரணம் அடைகின்றோம்.

மூர்த்தி யாகித் தலமாகி முந்நீர் கங்கை முதலான தீர்த்தமாகி அறிந்தறியாத் திறத்தினானும் உயிர்க்கு நலம் ஆர்த்தி நாளும் அறியாமை அகற்றிஅறிவிப் பான் எவன் அப் போர்த்த கருணைக் கணபதியைப் புகழ்ந்து சரணம் அடைகின்றோம்.

செய்யும் வினையின் முதல்யாவன் செய்யப் படும்அப் பொருள்யாவன் ஐயம் இன்றி உளதாகும் அந்தக் கருமப் பயன்யாவன் உய்யும் வினையின் பயன் விளைவில் ஊட்டி விடுப்பான்எவன் அந்தப் பொய்யில் இறையைக் கணபதியைப் புறிந்து சரணம் அடைகின்றோம்.

வேதம் அளந்தும் அறிவரிய விகிர்தன் யாவன் விழுத்தகைய வேத முடிவில் நடம்நவிலும் விமலன் யாவன் விறங்குவர நாத முடிவில் வீற்றிருக்கும்

நாதன் எவன்எண் குணன் அவன்அப் போத முதலைக்கணபதியைப் புகழ்ந்து சரணம் அடைகின்றோம்.

மண்ணின் ஓர்ஐங் குணமாகி

வதிவான் எவன்நீர் இடைநான்காய் நண்ணி அமர்வான்எவன் தீயின்

மூன்றாய் நவில்வான் எவன்வளியின் எண்ணும் இரண்டும் குணமாகி

இயைவான் எவன்வான் இடை ஒன்றாம் அண்ணல் எவன் அக்கணபதியை அன்பிற் சரணம் அடைகின்றோம்.

பாச அறிவில் பசு அறிவில் பற்றற் கரிய பரன்யாவன்? பாச அறிவில் பசு அறிவும் பயிலப் பணிக்கும் அவன்யாவன்? பாச அறிவும் பசு அறிவும் பாற்றி மேலாம் அறிவான தேசன் எவன் அக் கணபதியைத் திகழச் சரணம் அடைகின்றோம்.

இந்தக் காரியசித்தி மாலையைக் காலை, மதியம், மாலை (மன்று வேளைகளிலும் விநாயகரை எண்ணி எட்டு நாட்கள் பாடுபவர்கள் நினைத்த காரியம் சித்திக்கும். சதுர்த்தி விரத தினத் தன்று எட்டு முறை பாடினால் எட்டுச் சித்திகளும் கைகூடும்.



சிவமயம்

# சிவபுராணம்

สาบัน

#### திருச்சிற்றம்பலம்

தொல்லையிரும் பிறவிச் சூழுந்தளை நீக்கி அல்லலறுத் தானந்த மாக்கியதே – எல்லை மருவா நெறியளிக்கும் வாதவூ ரெங்கோன் திருவாசகமென்னுந்தேன்.

#### திருச்சிற்றம்பலம

நமச்சிவாய வாழ்க! நாதன்தாள் வாழ்க! இமைப்பொழுதும் என்நெஞ்சில் நீங்காதான் தாள் வாழ்க! கோகழி ஆண்ட குருமனிதன் தாள் வாழ்க! ஆகம்மாகி நின்றண்ணிப்பான் தாள் வாழ்க! ஏகனநேகன் இறைவன் அடி வாழ்க!

வேகங் கெடுத் தாண்ட வேந்தன் அடி வெல்க! பிறப்பறுக்கும் பிஞ்ஞகன்றன் பெய்கழல்கள் வெல்க! புறத்தார்க்குச் சேயோன்தன் பூங்கழல்கள் வெல்க! கரங்குவிவர் உள் மகிழுங் கோன்கழல்கள் வெல்க! சிரங் குவிவா ரோங்குவிக்கும் சீரோன்கழல் வெல்க!

10

05

ஈசன்அடி போற்றி எந்தை அடிபோற்றி! தேசன்அடி போற்றி சிவன்சேவடி போற்றி! நேயத்தே நின்ற நிமலன் அடி போற்றி! மாயப் பிறப்பறுக்கும் மன்னன் அடிபோற்றி! சீரார் பெருந்துறைநம் தேவன்அடி போற்றி!

-12-

15

ஆராத இன்பம் அருளும்மலை போற்றி!	
சிவன் அவன் என்சிந்தையுள் நின்ற அதனால்	
அவன் அருளாலே அவன் தாள் வணங்கிச்	
சிந்தை மகிழச் சிவபுராணம் தன்னை	
முந்தை வினைமுழுதும் ஓயஉரைப் பன்யான்	20
கண்ணுதலான் தன்கருணைக் கண்காட்ட வந்தெய்தி	
எண்ணுதற்கு எட்டா எழிலார்கழல் இறைஞ்சி	
விண்ணிறைந்து மண்நிறைந்து மிக்காய் விளங்கொளியாய்	
எண்ணிறைந்து எல்லை இலாதானே நின் பெருஞ்சீர்	
பொல்லா வினையேன் புகழுமாறு ஒன்றறியேன்	25
புல்லாகிப் பூ டாய்ப் புழுவாய் மரமாகிப்	
பல்விருகம் ஆகிப் பறவையாய்ப் பாம்பாகிக்	
கலலாய் மனிதராய்ப் பேயாய்க் கணங்களாய்	
வல்ல அசுரர் ஆகி முனிவராய்த் தேவராய்	
செல்லா நின்ற இத் தாவர சங்கமத்துள்	30
எல்லாப் பிறப்பும் பிறந்திளைத்தேன் எம்பெருமான்	
மெய்யேயுன் பொன்னடிகள் கண்டின்று வீடுற்றேன்	
உயயஎன் உள்ளத்துள் ஒங்கார மாய்நின்ற	
மெய்யா விமலா விடைப்பாகா வேகங்கள்	
ஐயாவென வோங்கி ஆழ்ந்தகன்ற நுண்ணியனே	35
வெய்யாய் தணியாய் இயமான னாம் விமலா	
பொய்ஆயின எல்லாம் போய்அகல வந்தருளி	
மெஞ்ஞான மாகி மிளிர்கின்ற மெய்ச்சுடரே	
எஞ்ஞானம் இல்லாதேன் இன்பப் பெருமானே	
அஞ்ஞானம் தன்னை <mark>அ</mark> கல்விக்கும் நல்லறிவே	40
ஆக்கம் அளவிறுதி இல்லாய் அனைத்துலகும்	
ஆக்குவாய் காப்பாய் அழிப்பாய் அருள்தருவாய்	
போக்குவாய் என்னைப் புகுவிப்பாய் நின்றொழும்பின்	

= -13- ===

ŝ

#### Digitized by Noolaham Foundation. noolaham.org | aavanaham.org

பேராது நின்ற பெருங்கருணைப் பேராறே ஆரா வமுதே அளவிலாப் பெம்மானே ஓராதார் உள்ளத்து ஒளிக்கும் ஒளியானே நீராய் உருக்கிஎன் ஆருயிராய் நின்றானே இன்பமுந் துன்பமும் இல்லானே உள்ளானே

தாயிற் சிறந்த தயாவான தத்துவனே மாசற்ற சோதி மலர்ந்த மலர்ச்சுடரே தேசனே தேனார முதே சிவபுரனே பாசமாம் பற்றறுத்துப் பாலிக்கும் ஆரியனே நேய அருள்புரிந்து நெஞ்சில் வஞ்சங்கெடப்

விலங்கு மனத்தால் விமலா உனக்குக் கலந்த அன்பாகிக் கசிந்துள்ளுருகும் நலந்தான் னிலாத சிறியேற்கு நல்கி நிலந்தன்மேல் வந்தருளி நீள்கழல்கள் காட்டி நாயிற் கடையாய்க் கிடந்த அடியேற்குத்

மறைந்திட மூடிய மாய இருளை அறம்பாவம் என்னும் அருங்கயிற்றால் கட்டிப் புறந்தோல் போர்த்தெங்கும் புழுவழுக்கு மூடி மலஞ்சோரும் ஒன்பது வாயிற் குடிலை மலங்கப் புலனைந்தும் வஞ்சனையைச் செய்ய

நாற்றத்தின் நேரியாய் சேயாய் நணியானே மாற்றம் மனங் கழிய நின்ற மறை யோனே

55

65

60

70

அன்பருக்கு அன்பனே அவையுமாய் அல்லையுமாஞ் சோதியனே துன்னிருளே தோன்றாப் பெருமையனே ஆதியனே அந்தம் நடுவாகி அல்லானே ஈர்த்தென்னை ஆட்கொண்ட எந்தை பெருமானே கூர்த்த மெஞ்ஞானத்தால் கொண்டுணர்வார் தங்கருத்தின் 75

நோக்கரிய நோக்கே நுணுக்கரிய நுண்ணுணர்வே போக்கும் வரவும் புணர்வுமிலாப் புண்ணியனே காக்கும் எம் காவலனே காண்பரிய பேரொளியே ஆற்றின்ப வெள்ளமே அத்தா மிக்காய் நின்ற தோற்றச் சுடரொளியாய்ச் சொல்லாத நுண்ணுணர்வாய்

மாற்றமாம் வையகத்தின் வெவ்வேறே வந்தறிவாம் தேற்றனே தேற்றத் தெளிவேஎன் சிந்தனையுள் ஊற்றான உண்ணார் அமுதே உடையானே வேற்று விகார விடக்குடம்பின் உட்கிடப்ப ஆற்றேனெம் ஐயா அரனே ஓ வென்றென்று

போற்றிப் புகழ்ந்திருந்து பொய் கெட்டு மெய்யானார் மீட்டிங்கு வந்து வினைப்பிறவி சாராமே கள்ளப் புலக்குரம்பைக் கட்டழிக்க வல்லானே நள்ளிருளில் நட்டம் பயின்றாடும் நாதனே தில்லையுட் கூத்தனே தென்பாண்டி நாட்டானே

அல்லற் பிறவி அறுப்பானே ஓவென்று சொல்லற் கரியானைச் சொல்லித் திருவடிக்கீழ்ச் சொல்லிய பாட்டின் பொருள் உணர்ந்து சொல்லுவார் செல்வர் சிவபுரத்தின் உள்ளார் சிவனடிக்கீழ்ப் பல்லோரும் ஏத்தப் பணிந்து.

திருச்சிற்றம்பலம்

95

90

80

85

# திருப்பள்ளிவெழுச்சி

01

கதிரவன் குணதிசை சிகரம்வந் தனைந்தான் கனவிருள் அகன்றது காலையம் பொழுதாய் மதுவிரித் தொழுகின மாமலரெல்லாம் வானவர் அரசர்கள் வந்துவந்தீண்டி எதிர் திசை நிறைந்தன ரிவரொடும் புகுந்து இருங்களிற் நீட்டமும் பிடியொடு முரசும் அதிர்தலி லலைகடல் போன்றுள தெங்கும் அரங்கத் தம்மாபள்ளி யெழுந்தருளாயே. கொழுங்கொடி முல்லையின் கொழுமல ரணவிக் கூர்ந்தது குணதிசை மாருத மிதுவோ எழுந்தன மலரணைப் பள்ளி கொள்ளன்னம் ஈன்பனி நனைந்தது மிருஞ்சிற குதறி விழுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அழங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. o2 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப் படரொளி பகுந்தனன் பனிமதி யிவனோ
மதுவிரித் தொழுகின மாமலரெல்லாம் வானவர் அரசர்கள் வந்துவந்தீண்டி எதிர் திசை நிறைந்தன ரிவரொடும் புகுந்து இருங்களிற் நீட்டமும் பிடியொடு முரசும் அதிர்தலி லலைகடல் போன்றுள தெங்கும் அரங்கத் தம்மாபள்ளி யெழுந்தருளாயே. கொழுங்கொடி முல்லையின் கொழுமல ரணவிக் கூர்ந்தது குணதிசை மாருத மிதுவோ எழுந்தன மலரணைப் பள்ளி கொள்ளன்னம் ஈன்பனி நனைந்தது மிருஞ்சிற குதறி விழுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அழங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. o2 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
வானவர் அரசர்கள் வந்துவந்தீண்டி எதிர் திசை நிறைந்தன ரிவரொடும் புகுந்து இருங்களிற் நீட்டமும் பிடியொடு முரசும் அதிர்தலி லலைகடல் போன்றுள தெங்கும் அரங்கத் தம்மாபள்ளி யெழுந்தருளாயே. கொழுங்கொடி முல்லையின் கொழுமல ரணவிக் கூர்ந்தது குணதிசை மாருத மிதுவோ எழுந்தன மலரணைப் பள்ளி கொள்ளன்னம் ான்பனி நனைந்தது மிருஞ்சிற குதறி விழுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அழுங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. O2 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
எதிர் திசை நிறைந்தன ரிவரொடும் புகுந்து இருங்களிற் நீட்டமும் பிடியொடு முரசும் அதிர்தலி லலைகடல் போன்றுள தெங்கும் அரங்கத் தம்மாபள்ளி யெழுந்தருளாயே. கொழுங்கொடி முல்லையின் கொழுமல ரணவிக் கூர்ந்தது குணதிசை மாருத மிதுவோ எழுந்தன மலரணைப் பள்ளி கொள்ளன்னம் ஈன்பனி நனைந்தது மிருஞ்சிற குதறி விழுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அழுங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. o2 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
இருங்களிற் நீட்டமும் பிடியொடு முரசும் அதிர்தலி லலைகடல் போன்றுள தெங்கும் அரங்கத் தம்மாபள்ளி யெழுந்தருளாயே. கொழுங்கொடி முல்லையின் கொழுமல ரணவிக் கூர்ந்தது குணதிசை மாருத மிதுவோ எழுந்தன மலரணைப் பள்ளி கொள்ளன்னம் ான்பனி நனைந்தது மிருஞ்சிற குதறி விழுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அழுங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. 02 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
அதிர்தலி லலைகடல் போன்றுள தெங்கும் அரங்கத் தம்மாபள்ளி யெழுந்தருளாயே. கொழுங்கொடி முல்லையின் கொழுமல ரணவிக் கூர்ந்தது குணதிசை மாருத மிதுவோ எழுந்தன மலரணைப் பள்ளி கொள்ளன்னம் ஈன்பனி நனைந்தது மிருஞ்சிற குதறி விழுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அழுங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. o2 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
அரங்கத் தம்மாபள்ளி யெழுந்தருளாயே. கொழுங்கொடி முல்லையின் கொழுமல ரணவிக் கூர்ந்தது குணதிசை மாருத மிதுவோ எழுந்தன மலரணைப் பள்ளி கொள்ளன்னம் ஈன்பனி நனைந்தது மிருஞ்சிற குதறி விழுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அழுங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. o2 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
கூர்ந்தது குணதிசை மாருத மிதுவோ எழுந்தன மலரணைப் பள்ளி கொள்ளன்னம் ஈன்பனி நனைந்தது மிருஞ்சிற குதறி விழுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அழுங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. 02 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
கூர்ந்தது குணதிசை மாருத மிதுவோ எழுந்தன மலரணைப் பள்ளி கொள்ளன்னம் ஈன்பனி நனைந்தது மிருஞ்சிற குதறி விழுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அழுங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. 02 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
எழுந்தன மலரணைப் பள்ளி கொள்ளன்னம் ஈன்பனி நனைந்தது மிருஞ்சிற குதறி விழுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அழுங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. 02 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
விமுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அமுங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. 02 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
விமுங்கிய முதலையின் பிலம்புரை பேழ்வாய் வெள்ளெயி லுறவதன் விடத்தினுக் கனுங்கி அமுங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. 02 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
அழுங்கிய வானையி னருந்துயர் கெடுத்த அரங்கத் தம்மா பள்ளியெழுந்தருளாயே. 02 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
அரங்கத் தம்மா பள்ளியெழுந்தருளாயே. 02 சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
சுடரொளி பரந்தன சூழ்திசை யெல்லாம் துன்னிய தாரகை மின்னொளி சுருங்கிப்
துன்னிய தாரகை மின்னொளி சுருங்கிப்
துன்னிய தாரகை மின்னொளி சுருங்கிப் படரொளி பசுந்தனன் பனிமதி யிவனோ
படரொளி பசுந்தனன் பனிமதி யிவனோ
பாயிருள கன்றது பைம்பொழிற் கமுகின்
மடலிடைக் கீறிவண் பாளைகள் நாற
வைகறை கூர்ந்தது மாருதமிதுவோ
அடலொளி திகழ்தரு திகிரியந் தடக்கை
அரங்கத் தம்மா பள்ளியெழுந்தருளாயே. 03
மேட்டிள மேதிகள் தளைவிடு மாயர்கள் 🛛 <sup>6</sup>
வேய்ங்குழ லோசையும் விடைமணிக் குரலும்
ஈட்டிய விசைதிசை பரந்தன வயலுள்
இரிந்தன சுரும்பின மிலங்கையர் குலத்தை

Digitized by Noolaham Foundation. noolaham.org | aavanaham.org

= -16- =

வாட்டிய வரிசிலை வானவரேறே!	
மாமுனி வேள்வியைக் காத்து அவபிரதம்	
ஆட்டிய வடுதிறலயோத்தி யெம்மரசே!	
அரங்கத் தம்மா பள்ளியெழுந்தருளாயே.	04
புலம்பின புட்களும் பூம்பொழில் களின்வாய்	
போயிற்றுக் கங்குல் புகுந்தது புலரி	
கலந்தது குணதிசைக் கனைகட லரவம்	
களிவண்டு மிழற்றிய கலம்பகம் புனைந்த	
அலங்கலந் தொடையல் கொண்டடியிணை பணிவான்	
அமரர்கள் புகுந்தனராதலி லம்மா!	
இலங்கையர் கோன்வழிபாடுசெய் கோயில்	
எம்பெரு மான்பள்ளி யெழுந்தருளாயே.	05
இரவியர் மனிநெடுந் தேவரொடு மிவரோ	
இறையவர் பதினொரு விடையரு மிவரோ	
மருவிய மயிலின னறுமுக னிவனோ	
மருதரும் வசுக்களும் வந்துவந் தீண்டிப்	
புரவியோ டாடலும் பாடலும் தேரும்	
குமரதண் டமபுகுந் தீண்டிய வெள்ளம்	
அருவரை யனையநின் கோயில் முனிவரோ	
அரங்கத்தம்மா பள்ளி எழுந்தரு ளாயே.	06
அந்தரத் தமரர்கள் கூட்டங்க ளிவையோ	
அருந்தவ முனிவரும் மருதரு மிவரோ	
இந்திர னானையும் தானும் வந்திவனோ	
எம் பெருமானுன் கோயிலின் வாசல்	
சுந்தரர் நெருக்க விச்சாதரா நூக்க	
இயக்கரும் மயங்கினர் திருவடி தொழுவான்	
அந்தரம் பாடிட மில்லைமற றிதுவோ	
அரங்கத் தம்மா பள்ளி யெழுந்தருளாயே.	07
-17-	

வம்பவிழ் வானவர் வாயுறை வழங்க மாநிதி கபிலையொண் கண்ணாடி முதலா எம்பெருமான்படி மைக்கலம் காண்டற்கு ஏற்பன வாயின கொண்டுநன் முனிவர் தும்புருநாரதர் புகந்தன ரிவரோ தோன்றின னிரவியும் துலங்கொளி பரப்பி அம்பர தலத்தில்நின் றகல்கின்ற திருள்போய் அரங்கத் தம்மா பள்ளியெழுந்தருளாயே.

ஏதனில் தண்ணுமை யக்கம் மந்தளி யாழ்குழல் முழுவமோ டிசைதிசை கெழுமி கீதங்கள் பாடினர் கின்னரர் கருடர் கெந்தரு வருமிவர் கங்குலு மெல்லாம் மாதவர் வானவர் சாரண ரியக்கர் சித்தரும் மயங்கினர் திருவடி தொழுவான் ஆதலிலவர்க்கு நானோலக்க மருள அரங்கத் தம்மா பள்ளியெழுந்தருளாயே.

கடிமலர் கமலகள் மலர்ந்தன விவையோ கதிரவன் கனைகடல் முனைந்தன னிவனோ துடியிடை யார்தரி குழல்பிழிந் துதறித் துகிலுடுத்தேறினர் சூழ்புன லரங்கா தொடையொத்த துளவமும் கூடையும் பொலிந்து தோன்றிய தோள்தொண்டரடிப்பொடி யென்னு மடியனை அளியனென் றருளியுன் னடியார்க் காட்படுத் தாய்பள்ளி யெழுந்தருளாயே.

முற்றிற்று

Digitized by Noolaham Foundation. noolaham.org | aavanaham.org 10

09

08

# திருவெம்பாவை

ஆதியும் அந்தமும் இல்லா அரும்பெருஞ் சோதியை யாம்பாடக் கேட்டேயும் வாள்தடங்கண் மாதே வளருதியோ வன்செவியோ நின்செவிதான் மாதேவன் வார்கழல்கள் வாழ்த்திய வாழ்த்தொலிபோய் வீதிவாய்க் கேட்டலுமே விம்மிவிம்மி மெய்ம்மறந்து போதார் அமளியின்மேல் நின்றும் புரண்டிங்ஙன் ஏதேனும் ஆகாள் கிடந்தா ளென்னேயென்னே ஈகே என்தோழி பரிசேலோர் எம்பாவாய். 01

பாசம் பரஞ்சோதிக் கென்பாய் இராப்பகல் நாம் பேசும்போதெப்போ திப்போதா அமளிக்கே நேசமும் வைத்தனையோ நேரிழையாய் நேரிழையீர் சீசீ இவையுஞ் சிலவோ விளையாடி ஏசும் இடமீதோ விண்ணோர்கள் ஏத்துதற்குக் கூசு மலர்ப்பாகந் தந்தருள வந்தருளும் தேசன் சிவலோகன் தில்லைச்சிற் றம்பலத்துள் ஈசனார்க் கன்பார்யாம் ஆரேலோர் எம்பாவாய். 02

முத்தன்ன வெண்ணகையாய் முன்வந் தெதிரெழுந்தென் அத்தன் ஆனந்தன் அமுதனென் றள்ளுறித் தித்திக்கப் பேசுவாய் வந்துன் தடைதிறவாய் பத்துடையீர் ஈசன் பழஅடியீர் பாங்குடையீர்

புத்தடியோம்புன்மை தீர்த்தாட்கொண்டாற் பொல்லாதோ எத்தோநின் அன்புடைமை எல்லோம் அறியோமோ சித்தம் அழகியார் பாடாரோ நம்சிவனை

இத்தனையும் வேண்டும் எமக்கேலோர் எம்பாவாய். 03

ஒண்ணித் திலநகயாய் இன்னம் புலர்தின்றோ வண்ணக் கிளிமொழியார் எல்லாரும் வந்தாரோ எண்ணிக்கொ டுள்ளவா சொல்லுகோம் அவ்வளவும் கண்ணைத் துயின்றவமே காலத்தைப் போக்காதே விண்ணுக் கொருமருந்தை வேத விழுப்பொருளைக் கண்ணுக் கினியானைப் பாடிக் கசிந்துள்ளம் உண்ணெக்கு நின்றுருக யாம்மாட்டோம் நீயே வந்து எண்ணிக் குறையில் துயிலேலோர் எம்பாவாய. 04

மாலறியா நான்முகனுங் காணா மலையினை நாம் போலறிவோம் என்றுள்ள பொக்கங்க ளேபேசும் பாலூறு தேன்வாய்ப் படிறீ கடைதிறவாய் ஞாலமே விண்ணே பிறவே அறிவறியான் கோலமும் நம்மைஆட் கொண்டருளிக் கோதாட்டும் சீலமும் பாடிச் சிவனே சிவனேயென்று ஓலம் இடினும் உணராய் உணராய்காண் ஏலக் குழலி பரிசேலோர் எம்பாவாய்.

மானேநீ நென்னலை நாளைவந் துங்களை நானே எமுப்புவன் என்றலும் நாணாமே போன திசைபகராய் இன்னம் புலந்தின்றோ வானே நிலனே பிறவே அறிவறியான்

-20-

05

தானேவந் தெம்மைத் தலையளித்தாட் கொண்டருளும் வான்வார் கழல்பாடி வந்தோர்க்குள் வாய்திறவாய் ஊனே உருகாய் உனக்கே உறுமெமக்கும் ஏனோர்க்குத் தங்கோனைப் பாடேலோர் எம்பாவாய்.

அன்னே இவையுஞ் சிலவோ பலஅமரர் உன்னற் கரியான் ஒருவன் இரஞ்சீரன் சின்னங்கள் கேட்பச் சிவனென்றே வாய்திறப்பாய் தென்னாஎன் னாமுன்னத் தீகேர் மெழுகொப்பாய் என்னானை என்னரையன் இன்னமுதென் றெல்லோமும் சொன்னோங்கேள் வெவ்வேறாய்இன்னந் துயிலுதியோ வன்னெஞ்சப் பேதையர்போல் வாளா கிடைத்தியால் என்னே துயிலின் பரிசேலோர் எம்பாவாய். 07

கோழி சிலம்பச் சிலம்பங் குருகெங்கும் ஏழில் இயம்ப இயம்பும்வெண் சங்கெங்கும் கேழில் பரஞ்சோதி கேழில் பரங் கருணை கேழில் விழுப்பொருள்கள் பாடினோம் கேட்டிலையோ வாழிஈ தென்ன உறக்கமோ வாய்திறவாய் ஆழியான் அன்புடமை ஆமாறும் இவ்வாறே ஊழி முதல்வனாய் நின்ற ஒருவனை ஏழைபங் காளனையே பாடேலோர் எம்பாவாய். 08

முன்னைப் பழம்பொருட்கும் முன்னைப் பழம்பொருளே பின்னைப் புதுமைக்கும் பேரத்துமப் பெற்றியனே உன்னைப் பிரானாகப் பெற்றவுன் சீரடியோம் உன்னடியார்தாள் பணிவோம்ஆங்கவர்க்கே

பாங்காவோம்

06

-21-

அன்னவரே எங்கண வராவார் அவருகந்து சொன்ன பரிசே தொழும்பாய்ப் பணிசெய்வோம் இன்ன வகையேயெமக் கெங்கோன் நல்குதியேல் என்ன குறையுமிலா மேலோர் எம்பாவாய்.

பாதாளம் ஏழினுங்கீழ் சொற்கழிவு பாதமலர் போதார் புனைமுடியும் எல்லாப் பொருள் முடிவே பேதை ஒருபால் திருமேனி ஒன்றல்லன் வேதமுதல் விண்ணோரும் மண்ணுந் துதித்தாலும் ஓதஉலவா ஒருதோழன் தொண்ட ருளன் கோதில் குலத்தரன்றள் கோயிற்பிணாப் பிள்ளைகாள் ஏதவனூர் ஏதவன்பேர் ஆருற்றார் ஆரயலார் ஏதவனைப் பாடும் பரிசேலோர் எம்பாவாய். 10

மெய்யார் தடம்பொய்கை புக்கு முகேரென்னக் கையாற் குடைந்து குடைந்துன் கழல்பாடி ஐயா வழியடியோம் வாழ்ந்தோங்காண் ஆரழல்போல் செய்யாவெண் ணீறாடி செல்வா சிறுமருங்குல் மையார் தடங்கண் மடந்தை மணவாளா

ஐயா நீ ஆட்கொண்டருளும் விளையாட்டின் உய்வார்கள் உய்யும் வகையெல்லாம் உயர்ந்தொழிந்தோம் எய்யாமற் காப்பாய் எமையேலோர் எம்பாவாய்.

11

09

ஆர்த்த பிறவி துயர்கெட நாம் ஆர்த்தாடும் தீர்த்தன்நற் றில்லைச்சிற் றம்பலத்தே தீயாடுங் கூத்தனிவ் வாறுங் குவலயமும் எல்லோமுங் காத்தும் படைத்துங் கரந்தும் விளையாடி

-22-

வார்தையும் பேசி வளை சிலம்ப வார்கலைகள் ஆர்ப்பரவஞ் செய்ய அணிகுழல்மேல் வண்டார்ப்பப் பூத்திகழும் பொய்கை குடைந்துடையான் பொற்பாதம் ஏத்தி இருஞ்சுனைநீ ராடேலோர் எம்பாவாய்.

பைங்குவளைக் கார்மலரால் செங்கமலப் பைம்போதால் அங்கங் குருகினத்தால் பின்னும் அரவத்தால் தங்கண் மலங்கழுவு வார்வந்து சார்தலினால் எங்கள் பிராட்டியும் எங்கோனும் போன்றிசைந்த பொங்கு மடுவிற் புகப்பாய்ந்து பாய்ந்து நம் சங்கஞ் சிலம்பச் சிலம்பு கலந்தார்ப்பக் கொங்கைகள் பொங்கக் குடையும் புனல் பொங்கப் பங்கயப் பூம்புனல்பாய்ந் தாலோர் எம்பாவாய்.

காதார் குழையாடப் பைப்பூண் கனலாடக் கோதை குழலாட வண்டின் குழாமாடச் சீதப் புனலாடிச் சிற்றம் பலம்பாடி

வேதப் பொருள்பாடி அப்பொருளா மாபாடிச் சோதி திறம்பாடிச் சூழ்கொன்றைத் தார்பாடி ஆதிதிறம்பாடி அந்தமா மாபாடிப் பேதித்து நம்மை வளர்த்தெடுத்த பெய்வளை தன் பாதத் திறம்பாடி ஆடேலோர் எம்பாவாய.

14

12

13

ஓரொருகால் எம்பெருமான் என்றென்றே நம்பெருமான் சீரொருகால் வாயோவாள் சித்தங் களிகூர நீரொருகால் ஒவா நெடுந்தாரை கண்பனிப்பப் பாரொருகால் வந்தனையால் விண்ணோரைத்

தான்பணியாள்

பேரரையற் கிங்ஙளே பித்தொருவர் ஆமாறும் ஆரொருவர் இவ்வண்ணம் ஆட்கொள்ளும் வித்தகர்தாள் வாருருவப் பூண்முலையீர் வாயார நாம்பாடி ஏருருவப் பூம்புனல்பாய்ந் தாடேலோர் எம்பாவாய். 15

முன்னிக் கடலைச் சுருக்கி யெழுந்துடையாள் என்னத் திகழ்ந்தெம்மை ஆளுடையாள் இட்டிடையின் மின்னிப் பொலிந்தெம் பிராட்டி திருவடிமேற் பொன்னஞ் சிலம்பிற் சிலம்பித் திருப்புருவம் என்னச் சிலைகுலவி நந்தெம்மை ஆளுடையாள் தன்னிற் பிரிவிலா எங்கோமான் அன்பர்க்கு முன்னி அவள்நமக்கு முன்சுரக்கும் இன்னருளே என்னப் பொழியாய் மழையேலோர் எம்பாவாய்.. 16

செங்க ணவன்பால் திசைமுகன்பால் தேவர்கள்பால் எங்கும் இல்லாததோர் இன்பம்நம் பாலதாக கொங்குண் கருங்குழலி நந்தெம்மைக் கோதாட்டி இங்குநம் இல்லங்கள் தோறும் எழுந்தருளிச் செங்கமலப் பொற்பாதந் தந்தருறுஞ் சேவகனை அங்கண் அரசை அடியோங்கட் காரமுதை நங்கள் பெருமானைப் பாடிநலந்திகழப் பங்கயப் பூம்புனல்பாய்ந் தாடேலோர் ரெம்பாவாய். 17

அண்ணா மலையான் அடிக்கமலஞ் சென்றிறைஞ்சும் விண்ணோர் முடியின் மணித்தொகைவீ றற்றாலப்போல கண்ணார் இரவி கதிர்வந்து கார்கரப்பத் தண்ணார் ஒளிமழுங்கித் தாரகைகள் தாமகலப்

-24- =

பெண்ணாகி ஆணாய் அலியாய்ப் பிறங்கொளிசேர் விண்ணாகி மண்ணாகி யித்தனையும் வேறாகித் கண்ணா ரமுதமுமாய் நின்றான் கழல்பாடிப் பெண்ணேயிப் பூம்புனல்பாய்ந் தாடேலோர் எம்பாவாய்.

18

உங்கையிற் பிள்ளை உனக்கே அடைக்கலமென்று அங்குஅப் பழஞ்சொற் புதுக்குமெம் அச்சத்தால் எங்கள் பெருமான் உனக்கொன் றுரைப்போங்கேள் எங்கொங்கை நின்னன்ப ரல்லாதோள் சேரற்க எங்கை உனக்கல்லா தெப்பணியுஞ் செய்யற்க கங்குல் பகலெங்கண் மற்றொன்றுங் காணற்க இங்கிப் பரிசே எமக்கெங்கோன் நல்குதியேல் எங்கெழிலென் ஞாயிறெமக் கேலோர் எம்பாவாய். 19

போற்றி அருளுகநின் ஆதியாம் பாதமலர் போற்றி அருளுகனின் அந்தமாஞ் செந்தளிர்கள் போற்றியெல் லாவுயர்க்கும் தோற்றமாம் பொற்பாதம் போற்றியெல் லாவுயிர்க்கும் போகமாம் பூங்கழல்கள் போற்றியெல் லாவுயிர்க்கும் ஈறாம் இணையடிகள் போற்றிமால் நான்முகனுங் காணாத புண்டரிகம் போற்றியாம் தான்முகனுங் காணாத புண்டரிகம் போற்றியாம் உய்யஆட் கொண்டருளும் பொன்மலர்கள் போற்றியாம் மார்கழி நீராடேலோர் எம்பாவாய். 20

முற்றிற்று

# ஜீ அபிராமிப் பட்டர் அருளிய அபிராமி அந்தாதி

## கரப்பு

தாரமரா் கொண்றையும் சண்பகமாலையும் சாத்தும்தில்லை ஊராதம் பாகத்(து) உமமைந்தனேஉல(கு) ஏழும்பெற்ற சீரபிராமி அந் தாதிஎப்போதும்என் சிந்தையுள்ளே காரமா் மேனிக் கணபதியேநிற்கக் கட்டுரையே.

கலையாத கல்வியும் குறையாத வயதுமோர் கபடு வாராத நட்பும் கன்றாத வளமையும் குன்றாத இளமையுங் கழுபிணி யிலாத உடவும் சலியாத மனமுமன் பகலாத மனைவியும் தவறாத சந்தானமும் தாழாத கீர்த்தியும், மாறாத வார்த்தையுந் தடைகள் வாராத கொடையும் தொலையாத நிதியமும் கோணாத கோலுமொரு துன்பமில் லாத வாழ்வும் துய்யநின் பாதத்தில் அன்பு முதலிப் பெரிய தொண்டைரொடு கூட்டு கண்டாய் அலையாழி அறிதுயிலும் மாயனது தங்கையே ஆதிகடவூரின் வாழ்வே! அமுதீசர் ஒருபாகம் அகலாத சுகபாணி அருள்வாமி! அபிராமியே!

-26- :

பூத்தவ ளேபுவ லம்பதி னான்கையும் பூத்தவண்ணம் காத்தவ ளேபின் கரந்தவ ளேகறைக் கண்டனுக்கு மூத்த ளேயென்னும் மூவா முகுந்தற் கிளையவளே மாத்தவ ளேயுன்னை யன்றிமற் றோர்தெய்வம் வந்திப்பதே

தனந்தரும் கல்வி தரும் ஒருநாளும் தளர்வறியா மனந்தரும் தெய்வ வடிவுந்தரும் வஞ்சமில்லா இனந்தரும் நல்லன எல்லாம் தரும் அன்பர் என்பவர்க்கே கனந்தரும் பூங்குழலாள் அபிராமி கடைக்கண்களே.

ஆத்தாளை எங்கள் அபிராமவல்லியை அண்டம் எல்லாம் பூத்தாளை மாதுளம்பூ நிறத்தாளை புவி அடங்கக் காத்தாளை அங்குசபாசங் குசமம் கரும்பும் அங்கை சேர்த்தாளை முக்கண்ணியைத் தொழுவார்க்(கு) ஒரு தீங்கில்லையே



சிவமயம்

# கௌரி காப்பு

# வீநாயகர் துதி

முன்னின்று செய்யுள் முறையாய்ப் புனைவதற்கு என்னின் றருள்செய் எலிவா கனப்பிள்ளாய் சொற்குற்றமொடு பொருட்குற்றம் சோர்வு தரும் எக்குற்றமும் வராமற்கா

# வேண்டுதற் கூறு

காப்பெடுக்க வந்தேனே கௌரியம்பாள் தாயாரே காத்தென்னைத் தேற்றிடுவாய் காளிமகா கேவியரே காலமெல்லாம் நின்னரிய காப்பெடுத்தே வாழ்ந்திடுவேன் எண்ணும் கருமம் இனிதாக முடித்திடுவாய் உண்ணும் உணவாக உயிரினுக் குயிராக என்றும் இருந்தே எனைக்காத்து வந்திடுவாய் காடும் கடந்துவந்தேன் மலையும் கடந்து வந்தேன் காளிமகா தேவியரே காப்பெனக்குத் தந்திடுவாய் சூலம் கொண்டவளே சுந்தர முகத்தவளே அரியை உடையவளே அம்மா காளிக்காயே கொடிய மகி கூலாசுரனைக் கூறு போட்டவளே அசுரக் குணம்யாவும் அழிக்கும் சுடர்கொடியே சிவனை நினைத்தல்லலோ சீர்விரதம் நீயிருந்தாய் பரனை நினைத்தல்லலோ பதிவிரதம் நீயிருந்தாய் அரனை நினைத்தல்லோ அம்மா நீநோன்பிருந்தாய் சங்கரனை எண்ணியல்லோ சங்கரி நீ நோன்பிருந்தாய் ஐங்கரனைப் பெற்றவளே அன்றுநீ நோன்பிருந்தாய்

விரதத்தைக் கண்டு விழித்தான் சிவனவனும் அம்மா உமையணைத்தே அருள்மாரி பொழிந்தானே வகையாற்றுப் படலமிதை வழிவழியாய்க் காட்டிடுவீர் நெறியறியாத் திகைப்போர்க்கு நெறிமுறையைக்காட்டிடுவாய் காப்பைப் புனைந்துவிடு காலபயம் ஒட்டிவிடு நூலைப் புனைந்துவிடு நுண்ணறிவை ஊட்டிவிடு வல்லமையைத் தந்துவிடு வையகத்தில் வாழவிடு காளிமகா தேவியரே காப்பருளும் தேவியரே காப்பைப் புனைபவளே காப்பாய் இருப்பவளே நாடு செழிக்கவென்றே நற்காப்பு அருளுமம்மா வீடு செழிக்கவென்றே விழைகாப்பு அருளுமம்மா நல்வாழ்வு வாழ்வதற்கு நறுங்காப்பு அருளுமம்மா அல்லல் அறுப்பதற்கே அருட்காப்பு அருளுமம்மா பிள்ளை அற்றவர்க்குப் பெருங்காப்பு அருளுமம்மா பூ மணியே மாமணியே புனிதவதி தாயவளே! நான் விரும்பும் காப்பை நலமுடனே தாருமம்மா கல்வி சிறப்பதற்கு கலைமகளே வாருமம்மா செல்வம் சிறப்பதற்குத் திருமகளே வாருமம்மா வீரம் சிறப்பதற்கு வீரசக்தி தாருமம்மா பாட்டுடைத் தலைவியரே பராசக்தி தாயவளே! ஏட்டுடைத் தேவியரே எல்லாம்மிகு வல்லபையே காப்பெடுக்க வந்தேனம்மா கனிவுடனே பாருமம்மா பால்பழங்கள் வெற்றிலைகள் பல்வகைத் திரவியங்கள் நானுமக்குத் தாறேனம்மா நயந்தென்னைக் காருமம்மா காளிமகா தேவியளே காசினிக்கு வித்தவளே வித்தை விதைப்பவளே வினைகாக்கும் காப்பவளே எத்தால் வாழ்ந்திடுவோம் எல்லாம் உமதருளே காசினியில் வேற்றுமையைக் கணப்பொழுதே மாற்றி விட்டால் ஏசலின்றி வாழ்ந்திடுவோம் ஏத்துபுகழ் தேவியளே

-29- :

காப்பெனக்குப் போட்டுவிட்டால் கல்மனது இளகிவிடும் ஞானம் பெருகிவிடும் நல்வாழ்வு மிகுந்துவிடும் தொடர்ந்து அணிவோர்க்கு தொட்டதெல்லாம் ஜெயமாகும் இசைந்து அணிவோர்க்கு நினைத்ததெல்லாம் ஈடேறும் நம்பி அணிவோர்க்கு நல்லதெல்லாம் பெருகிவிடும் நாள்கள் கோள்களெல்லாம் நலமுடனே இணைந்து வரும் சந்தனச் சாந்தவளே சங்கரியே சாந்தினியே குங்குமப் பூச்சவளே குலக்கொழுந்தே கௌரியம்மா காப்புக் கட்டிவிட்டுக் கடமை முடிந்ததென்று ஏப்பம் மிகவிட்டு என்றுமே இருந்தறியேன் நாளும் பொழுதிலெல்லாம் நறுங்காப்புக் கட்டதனில் பூவும் நீருமிட்டுப் போற்றி வணங்கிடுவேன் காலைப் பொழுதெழுந்து காப்பதனில் விழித்திடுவேன் ஞானச் செழுஞ்சுடரே காளியுன்னைக் காணுகின்றேன் காப்பெனக்குக் கையிலுண்டு கடமைகளைச் செய்திடுவேன் ஏய்ப்பவரைக் கண்டால் எரிமலைபோற் கனன்றிடுவேன் தீமைச் செயலெதுவும் தெரியாது செயகையிலே காப்புக் கையிருந்து கண்திறந்து காட்டுமடி சொல்லற் கரிதான சோதிமிகு காப்பதனை இருபது நாள்வ**ரையில் இ**சைவோடு **விரதமி**ரு பக்தி மனதுடனே பரவி யணிவோர்க்கு சித்தியெல் லாந்தருவாள் சீர்பெருகு கௌரியவள் முத்திக்கு வழியுமுண்டு முக்கால உணர்வுமுண்டு எச்சகத்தி லோர்களெல்லாம் ஏற்றியெமைப் போற்றிடுவர் சொற்சக்தி பொருட்சக்தி துலங்கி வந்திடவே அச்சக்தி எல்லாம் அருள்வாய் கௌரியவள் கௌரிக் காப்பதனைக் காலம் தவறாமல் முறையாய் அணிந்துவர முன்வினைகள் நீங்கிவர ஞானம் ஓங்கிவர நல்லறிவு துலங்கிவர தேவிமகா காளியரே தெவிட்டாத தீங்கனியே காளியாய் வந்தமர்ந்த கௌரியே காப்பருளம்.

திருச்சிற்றம்பலம்

-30-



உ சிவம்யம்

## கந்த சஏற்ற கவசம்

вліщ

நேரீசை வெண்பா சிவமயம்

துதிப்போர்க்கு வல்வினைபோம் துன்பம் போம் நெஞ்சில் பதிப்போர்க்குச் செல்வம் பலித்துக் கதித்தோங்கும் நிஷ்டையும் கைகூடும் நிமலரருள் கந்தர் சஷ்டி கவசந் தனை.

#### குறள் வெண்பா

அமரர் இடர் தீர அமரம் புரீந்த குமரன் அடி நெஞ்சே குறி.

சஷ்டியை நோக்கச்சரவண பவனார் சிஷ்டருக் குதவும் செங்கதிர் வேலோன் பாதம் இரண்டில் பன்மணிச் சதங்கை கீதம் பாடக் கிண்கிணி யாட மையல் நடனஞ்செய்யும் மயில்வா கனனார் கையில்வே லால்எனைக் காக்கவென் றுவந்து வரவர வேலா யுதனார் வருக வருக வருக மயிலோன் வருக இந்திரன் முதலா எண்டிசை போற்ற மந்திர வடிவேல் வருக வருக வாசவன் மருகா வருக வருக நேசக் குறமகள் நினைவோன் வருக!

-31-

ஆறுமுகம் படைத்த ஐயா வருக நீறிடும் வேலவன் நித்தம் வருக சிரகிரி வேலவன் சீக்கிரம் வருக சரவ ண பவனார் சடுதியில் வருக ரவண பவச ரரரர ரரர ரிவண பவசு ரிரிரிரி ரிரிரி விணபவ சரவண வீரா நமோநம நிபவ சரவண நிறநிற நிறென வசர வணபவ வருக வருக! அசுரர் குடிகெடுத்த ஐயா வருக என்னை ஆளும் இளையோன் கையில் பன்னிரண் டாயுதம் பாசாங் குசமும் பரந்த விழிகள் பன்னிரண் டிலங்க விரைந்தெனைக் காக்க வேலோன் வருக ஐயும் கிலியும் அடைவுடன் சௌவும் உய்யொளி சௌவும் உயிரையுங் கிலியும் கிலியுஞ் சௌவும் கிளரொளி யையும் நிலைபெற் றென்முன் நித்தமும் ஒளிரும் சண்முகன் தீயும் தனியொளி யொவ்வும் குண்டலி யாஞ்சிவ குகன் தினம் வருக ஆறு முகமும் அணிமுடி ஆறும் நீறிடு நெற்றியும் நீண்ட புருவமும் பன்னிரு கண்ணும் பவளச்செவ் வாயும் நன்னெறி நெற்றியில் நவமணிச் சுட்டியும் ஈராறு செவியில் இலகு குண்டலமும் ஆறிரு திண்புயத் தழகிய மார்பில் பல்பூ ஷணமும் பதக்கமும் தரித்து நன்மணி பூண்ட நவரத்ன மாலையும் முப்புரி நூலும் முத்தணி மார்பும் செப்பழ குடைய திருவயி றுந்தியும்

32- :

துவண்ட மருங்கில் சுடரொளிப் பட்டும் நவரத்னம் பதித்த நற்சீ ராவும் இருதொடை அழகும் இணைமுழந் தாளும் திருவடி யதனில் சிலம்பொலி முழங்க പ്രെക്കുത്ത പ്രെക്കുത്ത പ്രക്കുത്ത പ്രക്കുത്ത மொகமொக மொகமொக மொகமொக மொகென நகநக நகநக நகநக நகென டிகுகுண டிகுகு டிகுகுண டிகுண 0000 0000 0000 **0**00 ብብሰብ በብብብ በበብሰብ በበብ 6666 6666 6666 6666 டகுடகு டிகுடிகு டங்கு டிங்குகு விந்து விந்து மயிலோன் விந்து முந்து முந்து முருகவேள் முந்து என்றனை யாளும் ஏரகச் செல்வா மைந்தன் வேண்டும் வரமகிழ்ந் துதவும் லாலா லாலா லாலா வேசமும் லீலா லீலா லீலாவிநோத னென்று உன்திருவடியை உறுதியென் றெண்ணும் என்தலை வைத்துன் இணையடி காக்க என்னுயிர்க் குயிராம் இறைவன் காக்க பன்னிரு விழியால் பாலனைக் காக்க அடியேன் வதனம் அழகுவேல் காக்க பொடிபுனை நெற்றியைப் புனிதவேல் காக்க கதிர்வேல் இரண்டும் கண்ணினைக் காக்க விதிசெவி இரண்டும் வேலவா காக்க நாசிக ளிரண்டும் நல்வேல் காக்க பேசிய வாய்தனைப் பெருவேல் காக்க முப்பத் திருபல் முனைவேல் காக்க செப்பிய நாவைச் செவ்வேல் காக்க

கன்ன மிரண்டும் கதிர்வேல் காக்க என்னிளங் கழுத்தை இனியவேல் காக்க மார்பை இரத்தின வடிவேல் காக்க சேரிள முலைமார் திருவேல் காக்க வடிவே லிருதோள் வளம்பெறக் காக்க பிடரிக ளிரண்டும் பெருவேல் காக்க அழகுடன் முதுகை அருள்வேல் காக்க பழுபதி னாறும் பருவேல் காக்க வெற்றிவேல் வயிற்றை விளங்கவே காக்க சிற்றிடை அழகுறச் செவ்வேல் காக்க நாணாங் கயிற்றை நல்வேல் காக்க ஆண்பெண் குறியை அயில்வேல் காக்க பிட்ட மிரண்டும் பெருவேல் காக்க வட்டக் குதத்தை வல்வேல் காக்க பணைத்தொடை யிரண்டும் பருவேல் காக்க கணைக்கால் முழந்தாள் கதிர்வேல் காக்க ஐவிரல் அடியினை அருள்வேல் காக்க கைக ளிரண்டும் கருணைவேல் காக்க முன்கை யிரண்டும் முரண் வேல்காக்க பின்னகை யிரண்டும் பின்னவள் இருக்க நாவில் சரஸ்வதி நற்றுணை யாக நாபிக் கமலம் நல்வேல் காக்க முப்பால் நாடியை முனைவேல் காக்க எப்பொழு தும்எனை எதிர்வேல் காக்க அடியேன் வசனம் அசைவுள நேரம் கடுகவே வந்து கனகவேல் காக்க வரும்பகல் தன்னில் வச்சிரவேல் காக்க அரையிருள் தன்னில் அனையவேல் காக்க ஏமத்தில் சாமத்தில் எதிர்வேல் காக்க தாமதம் நீக்கிச் சதுரவேல் காக்க காக்க காக்க கனகவேல் காக்க நோக்க நோக்க நொடியில் நோக்க தாக்க தாக்க தடையறத் தாக்க பார்க்க பார்க்க பாவம் பொடிபட பில்லி சூனியம் பெரும்பகை அகல வல்ல பூதம் வலாட்டிகப் பேய்கள்

அல்லற் படுத்தும் அடங்கா முனியும் பிள்ளைகள் தின்னும் புழக்கடை முனியும் கொள்ளிவாய்ப் பேய்களும் குறளைப் பேய்களும் பெண்களைத் தொடரும் பிரமராக் கதரும் அடியனைக் க்ண்டால் அலறிக் கலங்கிட இரிசிகாட் டேரி இத்துன்ப சேனையும் எல்லிலும் இருட்டிலும் எதிர்ப்படும் அண்ணரும் கனபூசை கொள்ளும் காளியோ டனைவரும் விட்டாங் காரரும் மிகுபல பேய்களும் தண்டியக் காரரும் சண்டா ளர்களும் என்பெயர் சொல்லவும் இடிவிழுந் தோடிட ஆனை அடியினில் அரும்பா வைகளும் பூனை மயிரும் பிள்ளைகள் என்பும் நகமும் மயிரும் நீள்முடி மண்டையும் பாவைகளுடனே பலகல சத்துடன் மனையிற் புதைத்த வஞ்சனை தனையும் ஒட்டியப்பாவையும் ஒட்டியச் செருக்கும் காசும் பணமும் காவுடன் சோறும் ஓதும் அஞ் சனமும் ஒரு வழிப் போக்கும் அடியனைக் கண்டால் அலைந்து குலைந்திட மாற்றார் வஞ்சகர் வந்து வணங்கிட காலது தாளெனைக் கண்டாற் கலங்கிட அஞ்சி நடுங்கிட அரண்டு புரண்டிட வாய்விட் டலறி மதிகெட் டோடப் படியினில் முட்டப் பாசக் கயிற்றால் கட்டுடன் அங்கம் கதறிடக் கட்டு கட்டி உருட்டு கால்கை முறியக் கட்டு கட்டு கதறிடக் கட்டு முட்டு முட்டு விழிகள் பிதுங்கிட செக்கு செக்கு செதில் செதிலாக சொக்கு சொக்கு சூர்ப்பகை சொக்கு குத்து குத்து கூர்வடி வேலால் பற்று பற்று பகலவன் தணலெரி கணலெரி தணலொி தணலது வாக

-35

விடுவிடு வேலை வெருண்டது ஓடப் பலியும் நரியும் புன்னரி நாயும் எலியும் கரடியும் இனித்தொடர்ந் தோடத் தேளும் பாம்பும் செய்யான் பூரான் கடிவிட விஷங்கள் கடித்துய ரங்கம் ஏறிய விஷங்கள் எளிதினில் இறங்க ஒளிப்புஞ் சுளுக்கும் ஒருத்தலை நோயும் வாதம் சயித்தியம் வலிப்புப் பித்தம் சூலைசயங் குன்மம் சொக்குச் சிரங்கு குடைச்சல் சிலந்தி குடல்விப் பிரிதி பக்கப் பிளவை படர்தொடை வாழை கடுவன் படுவன் கைத்தாள் சிலந்தி பற்குத்து அரணை பருஅரை யாப்பும் எல்லாப் பிணியும் என்றனைைக் கண்டால் நில்லா தோட நீயெனக் கருள்வாய் ஈரேழ் உலகமும் எனக்குற வாக ஆணும் பெண்ணும் அனைவரும் எனக்கா மண்ணா ளரசரும் மகிழ்ந்துற வாகவும் உன்னைத் துதிக்க உன்திரு நாமம் சரவண பவனே சைலொளி பவனே திரிபுர பவனே திகஷொளி பவனே பரிபுர பவனே பவமொழி பவனே அரிதிரு மருகா அமரா பதியைக் காத்துக் தேவர்கள் கடுஞ்சிறை விடுத்தாய் கந்தா குகனே கதிர்வே லவனே கார்த்திகை மைந்தா கடம்பா கடம்பனை இடும்பனை அழித்த இனியவேல் முருகா தணிகா சலனே சங்கரன் புதல்வா கதிர்கா மத்துறை கதிர்வேல் முருகா பழநிப் பதிவாழ் பால குமாரா ஆவினன் குடிவாழ் அழகிய வேலா செந்தின்மா மலையுறும் செங்கல்வ ராயா

-36-

சமரா புரிவாழ் சண்முகத் தரசே காரார் குழலாள் கலைமகள் நன்றாய் என் நாஇருக்க யானுனைப் பாட எனைத் தொடர்ந்திருக்கும் எந்தை முருகனைப் பாடினேன் ஆடினேன் பரவச மாக ஆடினேன் நாடினேன் ஆவினன் பூதியை நேச முடன்யான் நெற்றியில் அணியப் பாச வினைகள் பற்றது நீங்கி உன்பதம் பெறவே உன்னரு ளாக அன்புடன் இரட்சி அன்னமுஞ் சொன்னமும் மெத்தமெத் தாக வேலா யுதனார் சித்திபெற றடியேன் சிறப்புடன் வாழ்க வாழ்க வாழ்க மயிலோன் வாழ்க வாழ்க வாழ்க வடிவேல் வாழ்க வாழ்க வாழ்க மலைக்குரு வாழ்க வாழ்க வாழ்க மலைக்குற மகளுடன் வாழ்க வாழ்க வாரணத் துவசம் வாழ்க வாழ்க என் வறுமைகள் நீங்க எத்தனை குறைகள் எத்தனை பிழைகள் எத்தனை யடியேன் எத்தனை செயினும் பெற்றவன் நீகுரு பொறுப்ப துன்கடன் பெற்றவள் குறமகள் பெற்றவ ளாமே பிள்ளையென் றன்பாய்ப் பிரிய மளித்து மைந்தனென் மீதுன் மனமகிழ்ந் தருளித் தஞ்சமென் நடியார் தழைத்திட அருள்செய் கந்தர் சஷ்டிக் கவசம் விரும்பிய பாலன் தேவ ராயன் பகர்ந்ததைக் காலையில் மாலையில் கருத்துடன் நாளும் ஆசாரத்துடன் அங்கந் துலங்கி நேச முடனொரு நினைவது வாகிக் கந்தர் சஷ்டிக் கவச மிதனைச்

-37-

சிந்தை கலங்காது தியானிப் பவர்கள் ஒருநாள் முப்பத் தாறுருக் கொண்டு ஒதியே செபித்து உகந்துநீ றணிய அட்டதிக் குள்ளோர் அடங்கலும் வசமாய்த் திசைமன்ன ரெண்மர் சேர்ந்தங் கருளுவர் மாற்றல ரெல்லாம் வந்து வணங்குவர் நவகோள் மகிழ்ந்து நன்மை யளித்திடும் நவமத னெனவும் நல்லெழில் பெறுவர் எந்தநாளும் ஈரெட்டாய் வாழ்வர் கந்தர்கை வேலாம் கவசத் தடியை வழியாய்க் காண மெய்யாய் விளங்கும் விழியாற் காண வெருண்டிடும் பேய்கள் பொல்லா தவரைப் பொடிபொடி யாக்கும் நல்லோர் நினைவில் நடனம் புரியும் சர்வ சத்துரு சங்கா ரத்தடி அறிந்தென துள்ளம் அட்டலட் சுமிகளில் வீரலட்சுமிக்கு விருந்து வாகச் சூரபத் மாவைத் துணித்தகை அதனால் இருபத் தேழ்வர்க்கு உவந்தமு தளித்த குரபரன் பழநிக் குன்றினி லிருக்கும் சின்னக் குழந்தை சேவடி போற்றி எனைத்தடுத் தாட்கொள என்றன துள்ளம் மேவிய வடிவுறும் வேலவா போற்றி தேவர்கள் சேனா பதியே போற்றி குறமகள் மனமகிழ் கோவே போற்றி திறமிகு திவ்விய தேகா போற்றி இடும்பா யுதனே இடும்பா போற்றி கடம்பா போற்றி கந்தா போற்றி வெட்சி புனையும் வேளே போற்றி உயர்கிரி கனக சபைக்கோ ராசே மயில் நட மிடுவோய் மலரடி சரணம் சரணஞ் சரணஞ் சரவண பவஓம் சரணஞ் சரணஞ் சண்முகா சரணம்!.

முற்றும்

-38-

# நவக்கீரக துதி

#### கூரியன்

சீலமாய் வாழ சீரருள் புரியும் ஞாலம் புகழும் ஞாயிறே போற்றி சூரியர் போற்றி சுதந்திரா போற்றி வீரியா போற்றி வினைகள் களைவாய்.

### சந்திரன்

எங்கள் குறைகள் எல்லாம் தீர்க்கும் திங்களே போற்றி திருவருள் தருவாய் சந்திரா போற்றி சற்குணா போற்றி சங்கடந் தீர்ப்பாய் சதுராய் போற்றி

#### செவ்வாய்

சிறப்பு றுண்ணிய செவ்வாத்தேவே குறை விலா செவ்வாய் மரைடி போற்றி மங்களச் செவ்வாய் மரைடி போற்றி அங்காரகனே அவதிகள் நீக்கு.

#### புதன்

இதமுற வாழ இன்னல்கள் நீக்கு புதபகவானே பொன்னடி போற்றி பதந் தந்தார் வாய் பண்ணொலியானே உதவியே யாளும் உத்தமா போற்றி.

#### குரு – வியாழன்

குணமிகு வியாழக் குருபகவானே மணமுற வாழ்வு மகிழ்வுடன் அருள்வாய் பிரகஸ்பதி வியாழப் பரகுரு நேசா கிரக தோ ஒமின்றிக் கடாட்சித் தருள்வாய்

-39

#### சுக்கிரன் – வெள்ளி

சுக்கிரமூர்த்தி சுகசுகம் ஈவாய் வக்கிரமின்றி வரம் மிகத் தருவாய் வெள்ளிச் சுக்கிர வித்தக வேந்தே அள்ளிக் கொடுப்பாய் அடியார்க்கருளே

#### ക്തി


சங்கடந் தீர்க்குமு் சனிபகவானே மங்களம் பொங்க மனம் வைத்தருள்வாய் சச்சரவின்றி சனீஸ்வரத் தேவே இச் செகம் வாழ இன்னலே

#### இராகு

அரவெனும் இராகு ஐயனே போற்றி கரவாதருள்வாய் கஸ்டங்கள் நீக்கு ஆக அருள்புரி அனைத்திலும் வெற்றி இராகுக் கனியே ரம்மியா போற்றி

#### கேது

கேதுத் தேவே கீர்த்தித் திருவே பாதம் போற்றி பாமம் தீர்ப்பாய் வாதம் வம்பு வழக்குகள் இன்றி கேதுத் தேவே கேண்மையால் இரட்சி.



anios algistio

Digitized by Noolaham Foundation. noolaham.org | aavanaham.org

ா கு எமது குடும்ப விளக்கு *அமரற் ஆறுமுகம்பின்னை சின்னம்மா* அவர்கள் சிவபதம் அடைந்த நேரத்தில் வருகை தந்து ஆறுதல் கூறி உதவிய உற்றார். உறவினர். நண்பர்கள். அயலவர்கள் அனைவருக்கும் மற்றும் தொலைபேசிகள் மூலம் அனுதாபச் செய்திகளை அளித்தோருக்கும். புலம்பெயர்நாடுகளில் இருந்தும் தொலைபேசி மூலம் அனுதாபம் தெரிவித்தவர்களுக்கும் மற்றும் இம்மலரை அழகுற அச்சுப்பதித்துத் தந்த ஷாம்பவி பதிப்பகத்தினருக்கும். இன்னும் பலவழிகளில் எமக்கு உதவிகள் பல வழங்கியவர்களுக்கும் எமது குடும்பத்தினர் சார்பில் அன்பான நன்றிகளை மனமாரத் தெரிவிக்கின்றோம்.

சிவமாம்

BUD BONGS BOTH BONG

# இங்ஙனம் குடும்பத்தனர்

Digitized by Noolaham Foundation. noolaham.org | aavanaham.org

Digitized by Noolaham Foundation. noolaham.org | aavanaham.org

÷.



எது நடந்ததோ அது நன்றாகவே நடந்தது எது நடக்கின்றதோ அது நன்றாகவே நடக்கின்றது எது நடக்க இருக்கின்றதோ அதுவும் நன்றாக நடக்கும் உன்னுடையது எதை இழந்தாய் எதற்காக அழுகின்றாய்? எதை நீ கொண்டு வந்தாய் அதை நீ தொண்டு வந்தாய் அதை நீ தொண்டு வந்தாய் அதை நீ எடுத்துக் கொண்டாயோ அது இங்கேயே கொடுக்கப்பட்டுள்ளது எது இன்று உன்னுடையதோ அது நாளை மற்றொருவருடையதாகின்றது மற்றொரு நாள் அது வேறொருவருடையதாகும் இதுவே உலக நியதியும் கனது படைப்பின் சாராம்சமுமாகும்.

–பகவான் ஸ்ரீ கருஷ்ணர்–

ຸ ຄຸກພັນຄື ເມຣິເບັດຮັບ. 276. ຣອງກຸໃນກາງ ເມື່ອງແຫ່ງເປັນເທຍນີ້, 021 2224143